



Australian Government

Hindi



ऑस्ट्रेलिया में अध्ययन करना
जैव सुरक्षा

जैव सुरक्षा चेतावनी

ऑस्ट्रेलिया के जैव सुरक्षा कानूनों का उल्लंघन करने पर द्वात्रों का वीजा रद्द किया गया है। यदि आप अनिश्चित हैं, तो बस इसे घोषित करें।

ऑस्ट्रेलिया में अध्ययन करना

यदि आप एक अंतरराष्ट्रीय छात्र हैं और ऑस्ट्रेलिया में अध्ययन करने की योजना बना रहे/रही हैं, तो यात्रा से पहले अपनी व्यक्तिगत वस्तुओं को पैक करते समय ऑस्ट्रेलिया की जैव सुरक्षा आवश्यकताओं के बारे में जानना महत्वपूर्ण है। विदेशों से लाए गए कुछ खाद्य पदार्थ, पौधों की सामग्री और पशु उत्पाद ऑस्ट्रेलिया में गंभीर कीट समस्या और बीमारियां ला सकते हैं, हमारे मूल्यवान कृषि और पर्यटन उद्योगों और हमारे विशिष्ट पर्यावरण को तबाह कर सकते हैं। हो सकता है कि कुछ उत्पादों की अनुमति ना दी जाए, जबकि अन्य उत्पादों को केवल तभी अनुमति दी जाती है जब वे कुछ जैव सुरक्षा आयात शर्तों को पूरा करते हैं।

यदि आप घोषणा नहीं करते/करती हैं, या झूठी घोषणा करते/करती हैं, तो आपको दंडित किया जा सकता है। उदाहरण के लिए, आपको उल्लंघन नोटिस दिया जा सकता है। आपका वीजा भी रद्द किया जा सकता है और यदि ऐसा हुआ, तो आपको ऑस्ट्रेलिया में प्रवेश करने से मना कर दिया जाएगा और हो सकता है कि आप तीन साल तक ऑस्ट्रेलिया वापस न लौट सकें। यदि आप किसी वस्तु के बारे में सुनिश्चित नहीं हैं, तो उसे घोषित करें, या उसे अपने साथ बिल्कुल भी न लाएं।

अधिक जानकारी के लिए, agriculture.gov.au/travelling/to-australia पर जाएं।

यदि आप अपने साथ भोजन, पौधों की सामग्री या पशु उत्पाद नहीं लाते/लाती हैं, तो एयरपोर्ट क्लियरेंस जल्दी हो जाता है। अधिकांश आइटम ऑस्ट्रेलिया में आसानी से खरीदे जा सकते हैं। विदेश से आने वाले आपके परिवार और दोस्तों को यह बताना महत्वपूर्ण है कि वे ऑस्ट्रेलिया में भोजन, पौधों की सामग्री या पशु उत्पादों को साथ न लाएं। हालांकि, अगर वे इन सामानों को अपने साथ लाने का फैसला करते हैं, तो उन्हें उनकी घोषणा करनी होगी।



अनुमत उत्पाद

खाद्य पदार्थ

निम्नलिखित व्यावसायिक रूप से तैयार और पैकेज्ड उत्पादों की अनुमति है:

- ✓ नाश्ते के अनाज
- ✓ चॉकलेट
- ✓ कॉफी - इंस्टेंट, ग्राउंड या रोस्टेड (कोपी लुवाक को छोड़कर)
- ✓ कन्फेक्शनरी (भारतीय डेयरी मिठाई और मांस आधारित मिठाई को छोड़कर)
- ✓ इंस्टेंट नूडल्स
- ✓ म्यूसली बार
- ✓ सादी रोटी, रोल या बन (बिना फिलिंग या टॉपिंग के)
- ✓ चाय (केवल ब्लैक और ग्रीन चाय)।



घरेलू सामान और कपड़े

ऑस्ट्रेलिया में आगमन से पहले इन वस्तुओं को साफ होना चाहिए और बीज, मिट्टी, छाल, कीड़ों, ख़ाद्य अवशेषों, जानवरों के ऊतकों और पौधों के मलबे और अन्य जैव सुरक्षा जोखिम सामग्री से मुक्त होना चाहिए:

- ✓ बाँस की वस्तुएँ (सूखे बाँस से बनी होनी चाहिए, न कि ताज़े या हरे बाँस से)
- ✓ बिस्तर
- ✓ वस्त्र
- ✓ व्यावसायिक रूप से तैयार और पैक किए गए सौंदर्य प्रसाधन और व्यक्तिगत स्वच्छता उत्पाद
- ✓ डाउन फाइबर और पंख से भरी वस्तुएँ (जैकेट, स्लीपिंग बैग, रजाई और तकिए सहित)
- ✓ रसोई के उपकरण (पैन, ब्लेंडर और राइस कुकर सहित)
- ✓ संगीत वाद्ययंत्र
- ✓ जूते
- ✓ लकड़ी के सामान।

ध्यान रखें कि कुछ खिलौनों, गर्म तकिए, बर्फ के गुंबद और स्मृति चिन्ह में ऐसी सामग्री हो सकती है जो आयात की शर्तों के अधीन हो, जैसे कि बेकार कपास, गेहूँ के दाने, बीज, बीन्स, मिट्टी, पुआल या पानी।



अन्य सामान

निम्नलिखित सामान जैव सुरक्षा जोखिम वाले सामान नहीं हैं और इन्हें ऑस्ट्रेलिया में लाने की अनुमति है:

- ✓ अल्कोहलयुक्त पेय, सिगरेट और अन्य प्रोसेस किए गए तंबाकू उत्पाद
- ✓ इलेक्ट्रॉनिक उपकरण (लैपटॉप, टैबलेट, फोन और कैमरे सहित)
- ✓ मूल्यवान वस्तुएँ (आभूषण, घड़ियाँ और मुद्रा सहित)।

इन आयातों को घरेलू मामले विभाग द्वारा नियंत्रित किया जाता है, जो इन सामानों को रिलीज़ करने से पहले उनका निरीक्षण और उन्हें क्लीयर कर सकते हैं। बॉर्डर से माल की निकासी और आयात शुल्क और करों के बारे में अधिक जानकारी के लिए homeaffairs.gov.au देखें।

ओवर-द-काउंटर दवाओं, विटामिन पूरक और अन्य चिकित्सीय सामानों के लिए, कृपया tga.gov.au पर चिकित्सीय सामान प्रबंधन से संपर्क करें।





निम्नलिखित सामान न लाएं

- × मांस (सलामी, सॉसेज और हैम सहित)
- × पौधे (पॉटेड पौधे और कटिंग सहित)
- × डेयरी उत्पाद (दूध, पनीर, दही और मक्खन सहित)
- × दालें (बीन्स, दाल, मटर और छोले सहित)
- × चावल
- × सूखी मिर्च/शिमला मिर्च (जब तक कि व्यावसायिक रूप से ग्राउंडिड या पिसी हुई न हो)
- × बीज (मसालों सहित) और मेवे (nuts)
- × रोपण के लिए बीज या बल्ब
- × फूल (ताजे कटे और सूखे सहित)
- × अंडे और अंडा उत्पाद (पूरे, सूखे और पाउडर अंडे, सेन्चुरी अंडे, अंडा नूडल्स और अंडा आधारित मेयोनेज़, सॉस या कस्टर्ड सहित)
- × गेहूं (जब तक कि व्यावसायिक रूप से दले या पिसे हुए न हो)
- × फल और सब्जियां (खजूर, सेब, केला और खट्टे (साइट्रस) फल सहित)
- × जानवरों के लिए अभिप्रेत भोजन या दवाएं (कृमिनाशक गोलियां, एंटीबायोटिक्स, डिब्बाबंद या सूखे पालतू पशु भोजन सहित)
- × घर का बना खाना (कोई भी ऐसा भोजन जो व्यावसायिक रूप से तैयार और पैक नहीं किया गया हो)
- × जीवित जानवर (स्तनधारियों, पक्षियों के अंडे, कीड़े, उभयचर, सरीसृप, मछली और रेशम के कीड़ों सहित)
- × आपकी उड़ान में प्राप्त भोजन या नाश्ता (फल, दही, दूध पेय और सैंडविच सहित)
- × मिट्टी (नमूने, उपकरण या जूते पर गंदगी सहित)
- × खेल/कैम्पिंग उपकरण जो गंदे या गीले हों
- × पारंपरिक उपचार और दवाएं जिनमें जड़ी-बूटियां, पशु उत्पाद या सूखे औषधीय मशरूम डाले हुए होते हैं (आयात की सख्त शर्तें लागू)।

नवीनतम आयात शर्तों के लिए agriculture.gov.au/bicon पर ऑस्ट्रेलिया की जैव सुरक्षा आयात शर्तें प्रणाली (BICON) देखें। जैव सुरक्षा आयात शर्तें बिना सूचना के बदली जा सकती हैं।



पैकिंग करते समय

आपको अपना बैग खुद पैक करना चाहिए और उसमें मौजूद सभी सामग्री के बारे में पता होना चाहिए। आपके बैग में रखी सभी चीज़ें आपकी जिम्मेदारी हैं। जिन वस्तुओं को आगमन पर घोषित करने की आवश्यकता होती है उन्हें अलग से या अपने सामान में सबसे ऊपर पैक किया जाना चाहिए।

आगमन पर

अपने इनकमिंग यात्री कार्ड को भरें। यदि आप खाद्य पदार्थ, पौधों की सामग्री या पशु उत्पाद ला रहे हैं, तो आपको उन्हें घोषित करना होगा। यदि आप घोषणा नहीं करते/करती हैं, या झूठी घोषणा करते/करती हैं, तो आपको दंडित किया जा सकता है। उदाहरण के लिए, आपको उल्लंघन नोटिस दिया जा सकता है। आपका वीज़ा भी रद्द किया जा सकता है और यदि ऐसा हुआ, तो आपको ऑस्ट्रेलिया में प्रवेश करने से मना कर दिया जाएगा और हो सकता है कि आप तीन साल तक ऑस्ट्रेलिया वापस न लौट सकें।

यदि आप सभी सामानों की घोषणा करते हैं और उन्हें पेश करते हैं, तो भले ही उन्हें ऑस्ट्रेलिया में लाने की अनुमति नहीं दी जाती है, तो भी आपको *जैवसुरक्षा अधिनियम 2015* के तहत दंडित नहीं किया जाएगा।

आपके पास हवाई अड्डे पर स्थित कूड़े के डिब्बे में स्वेच्छा से भोजन, पौधों की सामग्री और पशु उत्पादों का निपटान करने का अवसर होगा। एयरलाइन से उड़ान के दौरान प्राप्त किसी भी भोजन का तुरंत निपटान करना याद रखें।

जैव सुरक्षा जोखिम वाली वस्तुओं की पहचान करने के लिए आपके सामान को जाँचा जा सकता है। इसमें जैव सुरक्षा अधिकारियों द्वारा पूछताछ या एक्स-रे, डिटेक्टर कुत्तों और/या भौतिक निरीक्षण का उपयोग करके स्क्रीनिंग शामिल हो सकती है।

कुछ वस्तुओं को जैव सुरक्षा जोखिम के प्रबंधन के लिए उपचार की आवश्यकता होती है। यदि आप सामान का उपचार या उसका निर्यात करना चुनते हैं, तो आपको संबंधित लागतों को चुकाना होगा। वैकल्पिक रूप से, आप स्वेच्छा से सामान का निपटान कर सकते हैं।

जिन सामानों से जैव सुरक्षा जोखिम नहीं होता है, उन्हें निरीक्षण के बाद आपको वापस कर दिया जाएगा। अधिक जानकारी के लिए, agriculture.gov.au/travelling/to-australia पर जाएं।



घर से पार्सल

ऑस्ट्रेलिया में डाक द्वारा भेजी जाने वाली वस्तुओं पर समान आयात शर्तें लागू होती हैं। विदेशों में रहने वाले अपने परिवार और दोस्तों को ऑस्ट्रेलिया के जैव सुरक्षा कानूनों के बारे में बताना और उन्हें भोजन, पौधों की सामग्री या पशु उत्पादों को न भेजने के लिए कहना महत्वपूर्ण है।

ऑस्ट्रेलिया को अवांछित कीटों और बीमारियों से बचाने में मदद करें



पैर-और-मुंह की बीमारी, मांस और डेयरी उत्पादों, मिट्टी और जूतों, कपड़ों और कटे-खुर वाले जानवरों के साथ उपयोग किए जाने वाले उपकरणों के ज़रिए फैल सकती है।



अफ्रीकी सूअर बुखार सूअर के मांस से बने उत्पादों और दूषित जूतों, कपड़ों और उपकरणों के माध्यम से फैल सकता है।



खापरा बीटल चावल, बीज और अनाज जैसी अन्य चीजों के माध्यम से फैल सकता है।



ज़ाइलेला फास्टिडिओसा पौधों का एक जीवाणु रोग है जो संक्रमित पौधों की सामग्री और कीड़ों के साथ ऑस्ट्रेलिया में प्रवेश कर सकता है।

और जानकारी

ऑस्ट्रेलिया में सामान लाने या भेजने के बारे में जानकारी के लिए agriculture.gov.au/travelling पर जाएं या imports@aff.gov.au पर ईमेल करें।

आयात की शर्तें लगातार बदलती रहती हैं, इसलिए यात्रा करने या ऑस्ट्रेलिया में सामान भेजने से पहले BICON की जांच कर लें।

आयात शर्तों की विस्तृत जानकारी के लिए agriculture.gov.au/bicon पर जाएं।



फोन: 1800 900 090 या
+61 3 8318 6700 (ऑस्ट्रेलिया के बाहर से)

agriculture.gov.au/studying

Facebook: Australian Biosecurity

Instagram: @australianbiosecurity

© ऑस्ट्रेलिया राष्ट्रमंडल 2024। प्रकाशन के समय तक इस ब्रोशर की जानकारी सही है।
जैव सुरक्षा आयात शर्तें बिना सूचना के बदली जा सकती हैं।